



బైసా : సాయిబాబా ఆలయంలో గాంధీకి నివాళులర్పిస్తున్న కిసాన్ గల్లి వాసులు



బైసా టౌన్ : వానల్ పాడ్ లో..



తానూర్ : భోసి గ్రామంలో..

# జాతిపితకు ఘన నివాళి

బైసా, అక్టోబర్ 2 : బైసాలో ఆర్య వైశ్య సంఘం, తపస్, గాంధీ గంజ్, సార్వజనిక్ కిసాన్ గల్లి ఆధ్వర్యంలో గాంధీ జయంతిని సోమవారం ఘనంగా నిర్వహించారు. కిసాన్ గల్లి వాసులు సాయిబాబా ఆలయంపై గల గాంధీ విగ్రహానికి, తపస్ ఆధ్వర్యంలో గాంధీగంజ్ ఎదుట గాంధీ, ఆర్యవైశ్య సంఘం ఆధ్వర్యంలో గాంధీ గంజ్ ఎదుట గాంధీజీ విగ్రహానికి పూలమాల వేసి నివాళులర్పించారు. ఈ సందర్భంగా పలువురు మాట్లాడుతూ శాంతి.. అహింసానే ఆయుధాలుగా చేసుకొని దేశ స్వాతంత్ర్యం కోసం గాంధీజీ చేసిన పోరాటం అమోఘమని పేర్కొన్నారు. ఈ కార్యక్రమంలో ఆర్యవైశ్య సంఘం సభ్యులు శ్రీశైలం, తపస్ నాయకులు రాజేశ్వర్, రవీందర్, రాస మల్లు, విరల్, కిసాన్ గల్లి సర్పంచ్ అల్లకొండ సాయినాథ్, మెంబర్లు రాజలింగు, సందులోల్ల సాయినాథ్, ఈరేశం, శివ, కాన్కళ్ల సందేష్, దీపాల్ల సాయినాథ్, దశరథ్ బాబు పాల్గొన్నారు.

**బైసా మండలంలో..**  
బైసాటౌన్, అక్టోబర్ 2 : వానల్ పాడ్, లింగా,

దేగాం, సుంకి గ్రామాల్లో గాంధీజీ విగ్రహాలు, చిత్రపటాలకు పూలమాల వేసి నివాళులర్పించారు. లింగాలో గాంధీ జయంతి అనంతరం ఉపాధి హామీ గ్రామసభ నిర్వహించారు. సర్పంచ్ మాస్కూర్ పెద్ద రాజన్న, ఉప సర్పంచ్ దగ్గే ఈశ్వర్, లింగా సర్పంచ్ దుప్పె గణేష్, దేగాం సర్పంచ్ బొబ్బిలి శ్రీనివాస్ బీఆర్ఎస్ నాయకులు రాంకుమార్ గణేష్ పాటిల్, ముత్యం రెడ్డి, కారోబార్ నారాయణ, హరిష్ పాల్గొన్నారు.

**తానూర్లో..**  
తానూర్, అక్టోబర్ 2 : మండల కేంద్రం తానూర్లో పాటు మండలంలోని అన్ని గ్రామాల్లో సోమవారం జాతిపిత మహాత్మాగాంధీ జయంతిని ఘనంగా నిర్వహించారు. అన్ని గ్రామ పంచాయతీలలో గాంధీజీ చిత్రపటానికి పూలమాలలు వేసి పూజలు నిర్వహించారు. మహాలింగి, భోసి గ్రామాలలో గాంధీ విగ్రహాలకు పూలమాల వేసి పూజలు నిర్వహించారు. తానూర్ మండల సర్పంచుల సంఘం అధ్యక్షుడు తాడేవారి విరల్,

వార్డు సభ్యులు, నాయకులు, భోసిలో గ్రామ సర్పంచ్ ఆనంద్, ఎంపీటీసీ శృతిగిరిపాల్, మాజీ జట్టిటీసీ ఉత్తం బాలేరావ్ వీడిసీ సభ్యులు, మహాలింగిలో సర్పంచ్ రత్నబాయి, ఆయా గ్రామాల సర్పంచులు. ఎంపీటీసీలు, పంచాయతీ కార్యదర్శులు పాల్గొన్నారు.

**ముధోల్లో..**  
ముధోల్, అక్టోబర్ 2 : మండల కేంద్రమైన ముధోల్లో పాటు మండల వ్యాప్తంగా గాంధీ జయంతి వేడుకలను ఘనంగా జరుపుకున్నారు. ముధోల్లోని మండలాభివృద్ధి కార్యాలయంలో, గ్రామపంచాయతీలో గాంధీ జయంతి సందర్భంగా చిత్రపటానికి ఎంపీటీ అయేషా అప్రోజ్ ఖాన్, సర్పంచ్ రాజేందర్, అధికారులు ఆయన చిత్రపటానికి పూల మాలలు వేసి నివాళులర్పించారు. గాంధీ చూపిన మార్గంలో యువత పయనించాలన సూచించారు. ఈ కార్యక్రమంలో మాజీ పీఏసీఎస్ చైర్మన్ సురేందర్ రెడ్డి, కో ఆప్షన్ సభ్యుడు మగ్గుమ్, ఎంపీటీసీ భూమేశ్, నాయకులు శ్రీనివాస్ గౌడ్, ఏపీవో శిరిషత్



ముధోల్ : మండలాభివృద్ధి కార్యాలయంలో అధికారులు, నాయకులు

పాటు తదితరులు ఉన్నారు.

**కుభీర్లో..**  
కుభీర్, అక్టోబర్ 2 : మండలకేంద్రంలో పాటు మండలంలోని పల్వీ, సానారి, పార్లి(కే), చాత, మాలేగాంవ్ తదితర గ్రామాల్లో జాతిపిత మహాత్మాగాంధీ జయంతిని పురస్కరించుకుని సోమవారం సర్పంచులు, అధికారులు, యువజన సంఘాలు, కుల సంఘాల ఆధ్వర్యంలో ఆయన విగ్రహాలకు చిత్ర పటాలకు పూలమాలలు వేసి నివాళులర్పించారు. ప్రభుత్వ కార్యాలయాలు, జీపీఐలో ఆయనకు నివాళులర్పించారు. కుభీర్లో సర్పంచ్ పానాజీ మీరా విజయకుమార్, ఎంకేఎస్ మండలాధ్యక్షుడు సిద్దివారి

వివేకానంద, సంఘం ఉపాధ్యక్షుడు దత్తాత్రీ, పోగుల బాబు, బోయడి దత్తాత్రీ పాల్గొన్నారు.

**కుంటాలలో..**  
కుంటాల, అక్టోబర్ 2 : మహాత్మాగాంధీ సూచించిన దారిలో యువత నడువాలని, శాంతి మార్గంలోనే ఏదైనా సాధించవచ్చని పలువురు వక్తలు అన్నారు. మండల పరిషత్ కార్యాలయంలో జరిగిన కార్యక్రమంలో ఎంపీపీ అప్పగింజ్జారాం, గ్రామాల్లోని ఆయా గ్రామ సర్పంచ్లు, ఎంపీటీసీలు, కోఆప్షన్ సభ్యులు, ఆయా ప్రభుత్వ కార్యాలయాల్లో, పాఠశాలల్లో మహాత్మాగాంధీ నివాళులర్పించారు. శాంతినికేతన్ పాఠశాలలో ఉపాధ్యాయులు శ్రమదానం చేశారు.

## మంత్రి కేటీఆర్ తో ఎమ్మెల్యే విరల్ రెడ్డి



**మంత్రి కేటీఆర్ తో ఎమ్మెల్యే విరల్ రెడ్డి**  
బైసా, అక్టోబర్ 2 : దశివతలంఘ పథకంలో భాగంగా హైదరాబాద్ లో 167 మురుగు వ్యర్థాల రవాణా వాహనాలను మంత్రులు కేటీఆర్, తలసాని శ్రీనివాస్ యాదవ్ పంపిణీ చేయడంతో సోమవారం ఎమ్మెల్యే విరల్ రెడ్డి పాల్గొన్నారు. అంతేగాకుండా ముధోల్ నియోజకవర్గంలో తానూర్ మండలంలోని బెల్తలూరు, కుభీర్ మండలంలోని మాల్గాం గ్రామాలను మండలాలుగా ఏర్పాటు చేయాలని ఎమ్మెల్యే విరల్ రెడ్డి మంత్రి కేటీఆర్ కు విన్నవించారు. ఆయన సానుకూలంగా స్పందించినట్లు తెలిపారు.

## గ్రావెల్ పనులు ప్రారంభం

బైసాటౌన్, అక్టోబర్ 2 : మండలంలోని తిమ్మాపూర్ గ్రామం నుంచి సుంకి వరకు గ్రావెల్ పనులను సోమవారం నాయకులు ప్రారంభించారు. జిడ్చి నిధుల నుంచి రూ. 4 లక్షలు మంజూరైనట్లు వారు తెలిపారు. ప్రభుత్వానికి ధన్యవాదాలు తెలిపారు. బీఆర్ఎస్ మండల అధ్యక్షుడు భూమా రెడ్డి, పీఏసీఎస్ డైరెక్టర్ చాకిరీ లక్ష్మన్న, నాయకులు సోలంకి భీంరావు, రమేష్ పాల్గొన్నారు.

**నూతన కార్యవర్గం**  
బైసాటౌన్, అక్టోబర్ 2 : వాలేగాం గ్రామ నూతన గ్రామ అభివృద్ధి కమిటీని సోమవారం ఎన్నుకున్నారు. చైర్మన్ గా శంకర్ పటిల్, వైస్ చైర్మన్ గా పరమేశ్వర్ రెడ్డి, క్యూషియర్ గా మాణిక్ రావును ఎన్నుకున్నారు. మొత్తం 21 మందిని కమిటీ సభ్యులుగా ఎన్నుకున్నట్లు తెలిపారు.

## జయశంకర్ కాలనీలో స్వచ్ఛభారత్



**స్వచ్ఛభారత్ కార్యక్రమంలో విద్యార్థులు, కాలనీ వాసులు**  
బైసా, అక్టోబర్ 2 : బైసా పట్టణంలోని జయశంకర్ కాలనీలో సోమవారం వివేకానంద అనాథ ఆవాసం విద్యార్థులతో కలిసి కాలనీవాసులు స్వచ్ఛ భారత్ కార్యక్రమాన్ని నిర్వహించారు. గాంధీ జయంతిని పురస్కరించుకొని కార్యక్రమాన్ని నిర్వహించినట్లు కాలనీవాసులు తెలిపారు. కాలనీలో ప్రధాన వీధుల గుండా చెత్తా చెదరాన్ని శుభ్రం చేశారు. ఈ కార్యక్రమంలో బైసా పట్టణ స్వచ్ఛకార సంఘం అధ్యక్షుడు రవీంద్రా చారి, విశ్వబ్రాహ్మణ సంఘం ప్రధాన కార్యదర్శి డా. సాగర్, కోశాధికారి అశోక్ వర్ధనా చారి, ఆర్ఎస్ఎస్ ప్రముఖ్ శ్రీనివాస్, సుభాష్, కృష్ణమూర్తి, కాలనీవాసులు పాల్గొన్నారు.

## అభివృద్ధి పనులకు భూమి పూజ

బైసాటౌన్, అక్టోబర్ 2 : వానల్ పాడ్ గ్రామంలో ఎమ్మెల్యే, ఎంపీటీ నిధులతో నిర్మాణం చేపట్టనున్న అంబేద్కర్ సంఘం, రజక సంఘం జిల్లా పరిషత్ పాఠశాల ప్రహారీల నిర్మాణానికి సోమవారం భూమి పూజ చేశారు. ఈ సందర్భంగా బీఆర్ఎస్ నాయకులు మాట్లాడుతూ అంబేద్కర్ సంఘం ప్రహారీ నిర్మాణానికి రూ. 4 లక్షల 20 వేలు, రజక సంఘం ప్రహారీ నిర్మాణానికి రూ. 4 లక్షల 40 వేలు, జిల్లా పరిషత్ పాఠశాల ప్రహారీ నిర్మాణానికి రూ. 2 లక్షలు మంజూరైనట్లు తెలిపారు. నిధులు మంజూరు చేసిన ప్రభుత్వానికి ధన్యవాదాలు తెలిపారు. కార్యక్రమంలో ఉప సర్పంచ్ దగ్గే ఈశ్వర్, నాయకులు గణేష్ పాటిల్, రాంకుమార్, ముత్యం రెడ్డి, ఆయా సంఘాల సభ్యులు పాల్గొన్నారు.

## ముదిరాజ్ ఆత్మగౌరవ సభకు తరలిన సభ్యులు

ముధోల్, అక్టోబర్ 2 : జిల్లా కేంద్రంలో నేడు సోమవారం జిల్లా కేంద్రంలోని ఎన్టీఆర్ స్టేడియంలో సోమవారం నిర్వహించే ముదిరాజ్ ఆత్మగౌరవ సభకు ముధోల్ నుండి భారీ మొత్తంలో ముదిరాజ్ సంఘం సభ్యులు సమావేశానికి తరలివెళ్లారు. ముదిరాజ్ లంతా ఐక్యంగా ఉంటూ ముందుకు సాగుతామని పేర్కొన్నారు. సభకు తరలినవారిలో పోతన్న, దేవన్నతో పాటు సంఘం సభ్యులు ఉన్నారు.

కుంటాల, అక్టోబర్ 2 : జిల్లా కేంద్రం నిర్మల్ లో జరిగిన ముదిరాజ్ గర్జన సభకు మండలం నుంచి భారీ సంఖ్యలో ముదిరాజ్ తరలివెళ్లారు. మార్గమధ్యలో కల్లూరులో ఆగి బాణాసంచా పేల్చి యాత్రను ప్రారంభించారు.

## కేటీఆర్ సభను విజయవంతం చేయాలి

కుంటాల, అక్టోబర్ 2: రేపు నిర్మల్ జిల్లాకు రాష్ట్ర ఐటీ పరిశ్రమల శాఖ మంత్రి, బీఆర్ఎస్ పర్సెంటివ్ ప్రెసిడెంట్ కల్వకుంట్ల తారకరామరావు రానున్నారని, జిల్లా కేంద్రంలో జరిగే బహిరంగ సభకు పెద్ద సంఖ్యలో నాయకులు, కార్యకర్తలు తరలివచ్చి సభను విజయవంతం చేయాలని బీఆర్ఎస్ పార్టీ మండల కన్వీనర్ పడకంటి దత్తు, జిడ్చిపల్లి కొత్తపల్లి గంగామణి బుచ్చన్న కోరారు.

## రక్తదానం చేసి ప్రాణదాతలు కావాలి



**రక్తదానం చేస్తున్న యువకులు**  
బైసా, అక్టోబర్ 2 : రక్తదానం చేసి ప్రాణదాతలు కావాలని మార్కెట్ కమిటీ చైర్మన్ రాజేష్ బాబు అన్నారు. సోమవారం పట్టణంలోని గాంధీ గంజ్ లో రక్తదాన శిబిరం నిర్వహించారు. ఆయన మాట్లాడుతూ ఆపద సమయంలో ఉన్నవారికి రక్తం అందించి ప్రాణాలు నిలబెట్టాలన్నారు. సుమారు 100 మందికి పైగా రక్తదానం చేశారు. ఇందులో సంచీ రెడ్డి, డా. దామోదర్ రెడ్డి, ఏరియా ఆస్పత్రి సూపరింటెండెంట్ డా. కాశీనాథ్, పండిత్ రావు, మార్కెట్ సెక్రటరీ శ్రీనివాస్ ఉన్నారు.

## జిల్లా స్థాయి యోగా పోటీలు



**బహుమతులు పొందిన విద్యార్థులు**  
కుంటాల, అక్టోబర్ 2 : విద్యార్థులు తమ దినచర్యలో యోగా సాధనను అంతర్భాగం చేసుకున్నప్పుడే సంపూర్ణ ఆరోగ్యవంతులుగా ఉంటారని జిల్లా యోగా అసోసియేషన్ అధ్యక్షుడు బాజీరావు పటిల్ అన్నారు. మండల కేంద్రంలోని సృజన విద్యా నిలయంలో సోమవారం నిర్మల్ జిల్లా యోగాసన స్పోర్ట్స్ అసోసియేషన్ నిర్వహించిన 8 నుంచి 18 ఏళ్ల విభాగంలో జిల్లా స్థాయి యోగాసన పోటీలు నిర్వహించారు. ఆయా మండలాల నుంచి వచ్చిన విద్యార్థులు యోగాసన పోటీల్లో పాల్గొని తమ ప్రతిభను చూపారు. ప్రతిభ చూపిన విద్యార్థులకు మెడల్స్, సర్టిఫికేట్లు ప్రధానం చేశారు. డా. నగేశ్, ఎస్ఐ హన్మంట్ల, యోగా అసోసియేషన్ చైర్మన్ పోతన్న, కార్యదర్శి రవీందర్, పాఠశాల పోషకుల కమిటీ అధ్యక్షుడు రాకేష్, హెచ్ఎం గంగన్న, యోగా ఉపాధ్యాయుడు నవీన్ పాల్గొన్నారు.

## పార్లీ(బీ)కి చెందిన చైతన్య ప్రథమ స్థానం

కుభీర్, అక్టోబర్ 2 : గాంధీ జయంతిని పురస్కరించుకుంటూ మండల కేంద్రంలోని సృజన విద్యాలయంలో సోమవారం నిర్వహించిన యోగా పోటీల్లో పార్లీ(బీ)కి చెందిన కొడివ్యాక్ చైతన్య (9వ తరగతి) జిల్లా స్థాయిలో ప్రథమంగా నిలిచింది. నిర్మల్ యోగాసన స్పోర్ట్స్ అసోసియేషన్ ఆధ్వర్యంలో జరిగింది.

## కొనసాగుతున్న శిక్షణ

బాసర, అక్టోబర్ 2 : బాసర సరస్వతీ అమ్మవారి ఆలయంలో ఆర్యకులకు నిర్వహిస్తున్న శిక్షణ కార్యక్రమం కొనసాగుతుంది. రెండవ రోజు సోమవారం ఆర్యకులకు పలు శిక్షణలు చేశారు. ఈ కార్యక్రమంలో ఆలయ చైర్మన్ శరత్చాళక్, ఈవో విజయరామరావు, తదితరులున్నారు.